



29. 03. 2026

தலைப்புச் செய்திகள்

1. கோடைக்காலம் தொடங்கியுள்ள நிலையில் நீர் சேமிப்பின் அவசியத்தை பிரதமர் திரு. நரேந்திரமோடி மனதின் குரல் நிகழ்ச்சியில் வலியுறுத்தி உள்ளார்.
2. தமிழக சட்டப்பேரவை தேர்தலுக்கான வேட்புமனு தாக்கல் நாளை தொடங்குகிறது.
3. அ.இ.அ.தி.மு.க., த.வெ.க. கட்சிகள் தங்கள் இறுதி வேட்பாளர் பட்டியலை இன்று வெளியிட்டுள்ளன.
4. குருத்தோலை ஞாயிறு உலகெங்கிலும் உள்ள கிறிஸ்தவ மக்களால் இன்று கடைபிடிக்கப் படுகிறது.
5. I.P.L. 20 - 20 கிரிக்கெட் போட்டியில் மும்பை இண்டியன்ஸ் - கொல்கத்தா ரைட் ரைடர்ஸை இன்றிரவு ஏழரை மணிக்கு எதிர்கொள்கிறது.

இனி விரிவான செய்திகள்



மன் கி பாத்

மேற்காசியாவில் நிலவும் சூழலால் ஏற்பட்டுள்ள சவால்களை அனைவரும் ஒருங்கிணைந்து எதிர்கொள்ள வேண்டுமென்று பிரதமர் திரு. நரேந்திர மோடி கேட்டுக் கொண்டுள்ளார்.

அகில இந்திய வானொலியில் மன் கி பாத் மனதின் குரல் நிகழ்ச்சியில் இன்று உரையாற்றிய பிரதமர், எரிபொருள் தட்டுப்பாடு உள்ளிட்டவை தொடர்பாக பரவும் வதந்திகளை மக்கள் நம்ப வேண்டாம் என்றும், அரசின் அதிகாரப்பூர்வ தகவல்களை மட்டுமே பின்பற்றுமாதும் கேட்டுக்கொண்டார்.

வளைகுடா நாடுகளில் வசிக்கும் லட்சக்கணக்கான இந்தியர்களுக்கு தேவையான உதவிகளை வழங்கி வரும் நாடுகளுக்கு நன்றி தெரிவித்துக் கொண்டார்.

நாட்டின் இளைஞர்கள் திறன் மேம்பாடு மற்றும் தொழில் தொடங்குவது குறித்த தங்கள் கருத்துக்களை பரிமாறுவது குறித்து பெருமிதம் தெரிவித்த பிரதமர், இதற்கான மை பாரத் அமைப்பு இளையோரின் திறன்களை வெளிக்கொணர வகை செய்வதாக கூறினார்.

நாட்டின் கலாச்சாரம், பாரம்பரியம் பேணி பாதுகாக்கப்பட வேண்டியதன் அவசியத்தையும் பிரதமர் வலியுறுத்தினார்.

நாட்டுப்புற பாடல்கள், கதைகள், பாரம்பரிய விளையாட்டுகள் மூலம் பழங்குடியின சமூகத்தினர் இளைஞர்களுக்கு வாழ்வியல் திறன்களை கற்றுக்கொடுப்பதாக கூறினார்.

நாட்டு மக்களின் ஆரோக்கியத்தின் அவசியத்தை சுட்டிக்காட்டிய பிரதமர், சர்க்கரை, சமையல் எண்ணெய் பயன்பாட்டை குறைத்துக் கொள்வதன் மூலம் உடல்பருமன் உள்ளிட்ட பிரச்சனைகளிலிருந்து தற்காத்துக்கொள்ள முடியும் என்றார்.

கோடைக்காலம் தொடங்கியுள்ள நிலையில் நீர் சேமிப்பிற்கான கிராம அளவிலான முயற்சிகள் மேற்கொள்ளப் படுவது குறித்து பிரதமர் மகிழ்ச்சி தெரிவித்தார்.

அம்ரித் சரோவர் அபியான் திட்டத்தின் கீழ் நாடுமுழுவதும் 70 ஆயிரம் நீர் நிலைகள் உருவாக்கப்பட்டுள்ளதை அவர் சுட்டிக்காட்டினார்.

சுயசார்பு இந்தியாவின் அடித்தளமாக மீனவர்கள் விளங்குவதாக சுட்டிக்காட்டிய பிரதமர், அவர்களுக்காக துறைமுக மேம்பாடு, காப்பீடு திட்டங்கள் உள்ளிட்டவை செயல்படுத்தப் படுவதாக எடுத்துரைத்தார்.

மரம் வளர்ப்பின் முக்கியத்துவத்தை வலியுறுத்திய பிரதமர், அன்னையின் பெயரில் அனைவரும் மரம் நடுமாறு கேட்டுக் கொண்டார்.

20-20 கிரிக்கெட் உலக கோப்பையை கைப்பற்றி இந்திய அணி வரலாற்று சாதனை படைத்ததை நினைவு கூர்ந்த பிரதமர், கேலோ இந்தியா விளையாட்டு போட்டிகள் நம் விளையாட்டு வீரர்களின் திறனை உலகளவில் பறைசாற்றுவதாக கூறினார்.

தற்போதைய சூழலில் சூரிய சக்தி பயன்பாட்டை அதிகரிப்பதற்கான நடவடிக்கைகளை நாட்டு மக்கள் மேற்கொள்ள வேண்டுமென கேட்டுக்கொண்ட பிரதமர், இது மக்கள் இயக்கமாக மாற அனைவரும் உறுதியேற்க வேண்டுமென்றார்.



தேர்தல் - கேரளம்

தமிழகம் உள்ளிட்ட 5 மாநில சட்டப்பேரவை தேர்தல் நடவடிக்கைகள் விறுவிறுப்படைந்துள்ளன.

கேரளத்தில் ஒரே கட்டமாக வரும் 9-ம் தேதி வாக்குப்பதிவு நடைபெறும் நிலையில் அரசியல் கட்சித் தலைவர்கள் பிரச்சாரத்தை தீவிரப்படுத்தியுள்ளனர்.

பி.ஜே.பி. மூத்த தலைவரும், பிரதமருமான திரு. நரேந்திரமோடி பாலக்காட்டில் இன்று பிற்பகல் தனது பிரச்சாரத்தை மேற்கொள்கிறார்.

தொடர்ந்து திருச்சூரில் சாலைப் பேரணியில் பங்கேற்கும்

திரு. நரேந்திரமோடி தேசிய ஜனநாயக கூட்டணி வேட்பாளர்களுக்கு ஆதரவாக வாக்கு சேகரிக்கிறார்.

இதனிடையே ஐக்கிய முற்போக்கு கூட்டணி வேட்பாளர்களுக்கு ஆதரவாக காங்கிரஸ் கட்சியின் திரு. ராகுல் காந்தி, கட்சித் தலைவர் திரு. மல்லிகார்ஜுன கார்கே உள்ளிட்டோர் வட கடத்துக்காவு, அதூர் உள்ளிட்ட இடங்களில் நாளை பிரச்சாரம் மேற்கொள்கின்றனர்.

140 சட்டப்பேரவை தொகுதிகளை கொண்ட கேரளம் மாநிலத்தில் 890 வேட்பாளர்கள் தேர்தலை சந்திக்கின்றனர்.



தேர்தல் - தமிழ்நாடு

தமிழக சட்டப்பேரவை தேர்தலுக்கான வேட்பு மனு தாக்கல் நாளை தொடங்கவுள்ள நிலையில், பல்வேறு அரசியல் கட்சிகள் தங்கள் வேட்பாளர்களை இறுதி செய்துள்ளன.

தி.மு.க. வேட்பாளர் பட்டியல் நேற்று வெளியிடப்பட்ட நிலையில்,

அ.இ.அ.தி.மு.க.-வின் 17 வேட்பாளர்கள் அடங்கிய 3-வது மற்றும் இறுதிக்கட்ட வேட்பாளர் பட்டியலை அக்கட்சியின் பொதுச் செயலாளர் திரு. எடப்பாடி கே. பழனிச்சாமி இன்று வெளியிட்டார்.

இதையடுத்து தேசிய ஜனநாயக கூட்டணியில் 167 தொகுதிகளில் போட்டியிடும் அ.இ.அ.தி.மு.க. தனது வேட்பாளர்களை இறுதி செய்துள்ளது.

இதனிடையே தமிழக வெற்றிக்கழகம் 234 தொகுதிகளில் போட்டியிடும் வேட்பாளர்களை இன்று அறிவித்துள்ளது.

கட்சித்தலைவர் திரு. ஜோசப் விஜய் சென்னை பெரம்பூர், திருச்சி கிழக்கு ஆகிய 2 தொகுதிகளில் போட்டியிடுகிறார்.



எடப்பாடி கே. பழனிச்சாமி

கச்சத்தீவை மீட்க மத்திய அரசிடம் வலியுறுத்தப்படும் என அஇஅதிமுக பொதுச்செயலாளர் திரு. எடப்பாடி கே. பழனிச்சாமி தெரிவித்துள்ளார்.

தூத்துக்குடியில் இன்று செய்தியாளர்களிடம் பேசிய அவர், மீனவர்களின் நலனுக்கான திட்டங்கள் செயல்படுத்தப்படும் என்றார்.



தேர்தல் மாவட்டங்கள்

தமிழகத்தின் அனைத்து மாவட்டங்களிலும் 100 சதவிகித வாக்களிப்பை வலியுறுத்தும் பல்வேறு நிகழ்ச்சிகள் நடைபெற்று வருகின்றன.

வேலூர் மாவட்டத்தில் வாக்காளர்களிடையே விழிப்புணர்வை ஏற்படுத்த வேலூர் கோட்டையன் எனும்புண்ணி சின்னம் அறிமுகப்படுத்தப்பட்டுள்ளதாக மாவட்ட தேர்தல் அலுவலர் திருமதி சுப்புலட்சுமி தெரிவித்துள்ளார்.

.. வாய்ஸ் ..

திருப்பத்தூரில் விளையாட்டு வீரர்கள், அரசு அலுவலர்கள் பங்கேற்ற வாக்காளர் விழிப்புணர்வு பேரணியை தொடங்கி வைத்த மாவட்ட தேர்தல் அலுவலர் திருமதி சிவசௌந்தரவல்லி அனைவரும் வாக்களிக்க வேண்டுமென கேட்டுக்கொண்டார்.

.. வாய்ஸ் ..

ஈரோடு சட்டமன்ற தொகுதிக்குட்பட்ட வில்லரசன் பட்டியில் பல்வேறு வகை மஞ்சளை பயன்படுத்தி வாக்களிப்பு விழிப்புணர்வு வாசகங்கள் எழுதப்பட்ட நிகழ்ச்சியில் ஆட்சித்தலைவர் திரு. கந்தசாமி கலந்துகொண்டார்.

விழுப்புரத்தில் வாக்குரிமை விழிப்புணர்வு குறித்து காய்கறிகளால் வடிவமைக்கப்பட்ட கண்காட்சி அரங்கை மாவட்ட தேர்தல் அலுவலர் திரு. ஷேக் அப்துல் ரஹ்மான் திறந்து வைத்தார்.

திருச்சி மாவட்டத்தில் தேர்தல் பணியாற்ற விரும்பும் முன்னாள் ராணுவ வீரர்கள் விண்ணப்பிக்குமாறு மாவட்ட காவல் கண்காணிப்பாளர் திரு. செல்வ நாகரத்தினம் தெரிவித்துள்ளார்.



இருவரி

பெரம்பலூரில் இந்திய ஓவர்சீஸ் வங்கியின் கிராமிய சுயவேலைவாய்ப்பு பயிற்சி மையத்தில் இலவச தையல்

மற்றும் அழகு கலை பயிற்சி பெற விரும்பும் மகளிர் வரும் 5-ம் தேதிக்குள் விண்ணப்பிக்கலாம்.

வார விடுமுறையை ஒட்டி திருச்செந்தூர் அருள்மிகு சுப்ரமணிய சுவாமி திருக்கோவிலில் பக்தர்களின் கூட்டம் அதிகரித்துள்ளது.

மஹாவீர் ஜெயந்தி நாளையன்று நாள் கொண்டாடப் படுவதை ஒட்டி காஞ்சிபுரம் மாவட்டத்தில் உள்ள அனைத்து மதுபான கடைகளும் வரும் 31-ம் தேதி மூடப்படுவதாக ஆட்சித்தலைவர் திருமதி. சினேகா தெரிவித்துள்ளார்.



குருத்தோலை ஞாயிறு

கிறிஸ்தவர்களின் தவக்காலத்தின் முக்கிய நாளாக கருதப்படும் குருத்தோலை ஞாயிறு இன்று கடைபிடிக்கப்படுகிறது.

இந்நாளையொட்டி தூத்துக்குடி பனிமயமாதா, கன்னியாகுமரி கோட்டார் புனித சவேரியார் தேவாலயம், பூண்டிமாதா பசிலிக்கா உட்பட அனைத்து தேவாலயங்களிலும் குருத்தோலை பவனியுடன் சிறப்பு திருப்பலிகளும் நடைபெற்றன.

நாகை வேளாங்கன்னியில் நடைபெற்ற குருத்தோலை பவனியில் ஏராளமானோர் பங்கேற்றதாக எமது செய்தியாளர் தெரிவிக்கிறார்.

.. வாய்ஸ் ..

தவக்காலத்தின் நிறைவாக வரும் 5-ம் தேதி ஈஸ்டர் பண்டிகை கொண்டாடப்பட உள்ளது.



திருவாரூர் ஆழித்தேர்

திருவாரூர் அருள்மிகு ஸ்ரீதியாகராஜசுவாமி திருக்கோவில் ஆழித்தேரோட்டம் தற்போது நடைபெற்று வருகிறது.

இதுகுறித்து எமது செய்தியாளர்

.. வாய்ஸ் ..



கிரிக்கெட்

I.P.L. 20 - 20 கிரிக்கெட் போட்டியில் மும்பையில் இன்றிரவு ஏழரை மணிக்கு மும்பை இண்டியன்ஸ் - கொல்கத்தா ரைட் ரைடர்ஸை எதிர்கொள்கிறது.

தனது முதல் போட்டியில் சென்னை சூப்பர் கிங்ஸ் - ராஜஸ்தான் ராயல்ஸை குவஹாட்டியில் நாளை எதிர்கொள்கிறது.



குத்துச்சண்டை

மங்கோலியாவில் நடைபெறும் ஆசிய கோப்பை குத்துச்சண்டை போட்டியில் இந்திய வீரர்கள் நாளை களமிறங்குகின்றனர்.

ஆடவர் பிரிவில் ஜதுமணி சிங், சச்சின் சிவாச், நரேந்தர் பெர்வாலும்,

மகளிர் பிரிவில் லவ்லினா போர்கோஹன், நிக்கத் ஜரின், மீனாட்சி ஹூடா, ஜெய்ஸ்மின் லம்போரியா உள்ளிட்டோரும் பங்கேற்கின்றனர்.



இத்துடன் இந்த செய்தியறிக்கை முடிவடைந்தது.

